

**DIKJARAZZJONI KONĠUNTA TAL-UNJONI U TAR-RENU UNIT FIL-KUMITAT KONĠUNT
STABBILIT MILL-FTEHIM DWAR IL-HRUĠ TAR-RENU UNIT TAL-GRAN BRITTANJA U
L-IRLANDA TA' FUQ MILL-UNJONI EWROPEA U MILL-KOMUNITÀ EWROPEA TAL-ENERĠIJA
ATOMIKA**

tal-24 ta' Marzu 2023

**dwar is-sistema tal-VAT għal merkanzija mhux friskju għas-suq intern tal-Unjoni u dwar
l-arrangamenti tal-VAT għal rifużjonijiet transfruntiera**

L-Unjoni u r-Renju Unit bihsiebhom jeżaminaw il-possibbiltà li jadottaw deċizzjoni tal-Kumitat Kongunt, abbażi tal-Artikolu 4 tad-Deċizzjoni Nru 1/2023 ⁽¹⁾, li tipprevedi r-regoli dwar ir-rati stabbiliti fl-Artikolu 98, moqri flimkien mal-Anness III, tad-Direttiva tal-Kunsill 2006/112/KE ⁽²⁾ biex ma japplikawx għal ċerta merkanzija, għajr merkanzija fornuta u installata fi proprjetà immobbli li tinsab fl-Irlanda ta' Fuq minn persuni taxxabbli. Dik id-deċizzjoni tkun relatata biss ma' tali merkanzija li min-natura tagħha u mill-kondizzjonijiet li taħthom tiġi fornuta tkun soġġetta għall-konsum finali fl-Irlanda ta' Fuq, u li fir-rigward tagħha n-nuqqas ta' applikazzjoni tar-regoli dwar ir-rati stabbiliti fl-Artikolu 98, moqri flimkien mal-Anness III, tad-Direttiva 2006/112/KE ma jwassalx għal impatt negattiv fuq is-suq intern tal-Unjoni fil-forma ta' riskji ta' frodi fiskali u kwalunkwe distorsjoni potenzjali tal-kompetizzjoni. Jenhtieg li deċizzjoni bħal din tistabbilixxi lista dettaljata li tkun valida għal hames snin. L-Unjoni u r-Renju Unit jindikaw ir-rieda tagħhom li jevalwaw u jirrevedu tali lista fuq bażi regolari.

L-Unjoni u r-Renju Unit għandhom ukoll l-intenzjoni li jevalwaw l-arrangamenti attwali tal-VAT għar-rifużjonijiet transfruntiera skont id-Direttiva tal-Kunsill 2008/9/KE ⁽³⁾ u d-Direttiva tal-Kunsill 86/560/KEE ⁽⁴⁾ u jeżaminaw il-htieġa li tiġi adottata, jekk xieraq, abbażi tal-Artikolu 4 tad-Deċizzjoni Nru 1/2023, deċizzjoni tal-Kumitat Kongunt li permezz tagħha jiġi stabbilit kwalunkwe aġġustament meħtieġ jew l-arrangamenti ta' rifużjoni jkunu limitati biss għall-applikazzjoni tad-Direttiva 86/560/KEE. Jenhtieg li tali evalwazzjoni tqis il-piż amministrattiv fuq il-persuni taxxabbli kif ukoll il-kostijiet amministrattivi fuq l-amministrazzjonijiet tat-taxxa.

⁽¹⁾ Id-Deċizzjoni Nru 1/2023 tal-Kumitat Kongunt stabbilit mill-Ftehim dwar il-Hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika tal-24 ta' Marzu 2023 li tistabbilixxi l-arrangamenti relatati mal-Qafas ta' Windsor (ara l-paġna 61 ta' dan il-Gurnal Uffiċjali).

⁽²⁾ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

⁽³⁾ Id-Direttiva tal-Kunsill 2008/9/KE tat-12 ta' Frar 2008 li tistabbilixxi regoli dettaljati għar-rifużjoni tat-taxxa fuq il-valur miżjud, prevista fid-Direttiva 2006/112/EC, għal persuni taxxabbli mhux stabbiliti fl-Istat Membru ta' rifużjoni iżda stabbiliti fi Stat Membru ieħor (ĠU L 44, 20.2.2008, p. 23).

⁽⁴⁾ It-Tlettax-il Direttiva tal-Kunsill 86/560/KEE tas-17 ta' Novembru 1986 dwar l-armonizzazzjoni tal-liġijiet tal-Istati Membri fir-rigward ta' turnover taxes — Arrangamenti għar-rifond tat-taxxa fuq il-valur miżjud lil persuni taxxabbli li ma humiex stabbiliti fit-territorju tal-Komunità (ĠU L 326, 21.11.1986, p. 40).